

190వ అధ్యాయం

۱۹۰ - بَابُ فَضْلِ انْتِظَارِ الصَّلَاةِ

నమాజ్ కై నిరీక్షించటం

1061. హజ్రత్ అబూ హురైరా (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: మీలో ఒకణ్ణి నమాజ్ ఆపి వుంచినంతవరకు అతను నమాజ్ లోనే ఉన్నట్లుగా పరిగణించబడతాడు. అతన్ని ఇంటికి వెళ్ళకుండా, ఒక్క నమాజ్ తప్ప మరే విషయమూ నిరోధించి ఉండకూడదు.

۱۰۶۱ - عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «لَا يَزَالُ أَحَدُكُمْ فِي صَلَاةٍ مَا دَامَتِ الصَّلَاةُ تَحْبِسُهُ، لَا يَمْنَعُهُ أَنْ يَتَقَلَّبَ إِلَى أَهْلِهِ إِلَّا الصَّلَاةُ، مَتَّقُوا عَلَيْهِ».

(బుఖారీ-ముస్లిం)

(సహీహ్ బుఖారీలోని అజాన్ ప్రకరణం- సహీహ్ ముస్లిం లోని ప్రార్థనా స్థలాల ప్రకరణం)

ముఖ్యాంశాలు

ఈ హదీసులో నమాజ్ కోసం నిరీక్షించటం వల్ల లభించే పుణ్యం గురించి చెప్పబడింది. దాసుడు నమాజ్ కోసం నిరీక్షిస్తూ మస్జిద్ లో కూర్చొని ఉన్నంతసేపు, పుణ్యం రీత్యా, అతను నమాజ్ లో ఉన్నట్లుగానే పరిగణించబడతాడని చెప్పబడింది.

1062. హజ్రత్ అబూ హురైరా (రజి) గారే చేసిన కథనం ప్రకారం దైవప్రవక్త (సల్లం) ఈ విధంగా ప్రవచించారు: మీలో ఒకరు తాను నమాజ్ చేసిన స్థలంలోనే కూర్చొని ఉన్నంతసేపూ దైవ దూతలు అతని కోసం “అల్లాహ్! ఇతన్ని మన్నించు, అల్లాహ్! ఇతని మీద దయ జూపు” అని ప్రార్థిస్తూ ఉంటారు.

۱۰۶۲ - وَعَنْهُ أَنَّ رَسُولَ اللَّهِ ﷺ قَالَ: «الْمَلَائِكَةُ تَصَلِّي عَلَيَّ أَحَدِكُمْ مَا دَامَ فِي مُصَلَاةٍ الَّذِي صَلَّى فِيهِ، مَا لَمْ يَخْدُثْ، تَقُولُ: اللَّهُمَّ اغْفِرْ لَهُ، اللَّهُمَّ ارْحَمْهُ» رَوَاهُ الْبُخَارِيُّ.

అతని వుజూ భంగం కానంతవరకు ఈ పరంపర కొనసాగుతూనే ఉంటుంది.

(బుఖారీ)

(సహీహ్ బుఖారీలోని అజాన్ ప్రకరణం)

1063. హజ్రత్ అనస్ (రజి) కథనం: ఓ రోజు రాత్రి దైవప్రవక్త (సల్లం) ఇషా నమాజు చేయించటంలో అర్ధరాత్రి వరకు ఆలస్యం చేశారు. నమాజ్ ముగిసిన తర్వాత మా వైపునకు తిరిగి ఇలా అన్నారు: ఇతర ప్రజలు నమాజ్ చేసుకొని నిద్రపోయారు. కాని మీరు మాత్రం నమాజ్ కోసం ఎదురు చూస్తున్నప్పటి నుంచి నమాజ్ స్థితిలోనే ఉన్నారు.

(బుఖారీ)

(సహీహ్ బుఖారీలోని నమాజ్ ప్రకరణం)

ముఖ్యాంశాలు

ఇమామ్ రాకకోసం, సామూహిక నమాజ్ కోసం నిరీక్షించటం కూడా పుణ్యప్రదమేనని ఈ హదీసు ద్వారా బోధపడుతోంది. ఆ విధంగా నమాజ్ కోసం నిరీక్షించేవారు నమాజ్ లో ఉన్నట్లుగానే పరిగణించబడతారు.

۱۰۶۳ - وعن أنس رضي الله عنه
أن رسول الله ﷺ أَمَّرَ لَيْلَةَ صَلَاةِ الْعِشَاءِ
إِلَى شَطْرِ اللَّيْلِ ثُمَّ أَقْبَلَ عَلَيْنَا بِوَجْهِهِ بَعْدَ
مَا صَلَّى فَقَالَ: «صَلَّى النَّاسُ وَرَقَدُوا وَلَمْ
تَزَالُوا فِي صَلَاةٍ مُنْذُ انْتَهَرْتُمُوهَا». رواه
البخاري.

